
Rashtriya Jagaranam

राष्ट्रीय जागरणम्

Document Information

Text title : Rashtriya Jagaranam

File name : rAShTriyajAraNam.itx

Category : misc, sanskritgeet

Location : doc_z_misc_general

Author : Kapiladeva Dwivedi

Proofread by : Mandar Mali

Translated by : Mandar Mali

Description/comments : Rashttragitanjali, Kapiladeva Dwivedi (Ed.)

Acknowledge-Permission: Kapiladeva Dwivedi, Vishvabharati Anusandhan Parishad, Varanasi

Latest update : May 1, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org

ರಾಷ್ಟ್ರೀಯ ಜಾಗರಣಮ್



(ಗೀತಿಕಾ) (ಭುಜಂಗಪ್ರಯಾತಮ್)
ಅಯೇ ಭಾರತೀಯಾಃ ! ಯತಧ್ವಂ ಯತಧ್ವಂ
ಸುಖಂ ಶಾಂತಿಮಿಷ್ಟಾ ಲಭಧ್ವಂ ಲಭಧ್ವಮ್ |
ಸುಖಂ ದುಃಖಜಾತಂ ಸಹಧ್ವಂ ಸಹಧ್ವಂ
ವಿಕಾಸಂ ಪ್ರಮೋದಂ ಭಜಧ್ವಂ ಭಜಧ್ವಮ್ || ೧
ಇಯಂ ಕ್ರಾಂತಿರಿಷ್ಟಾ ಸಮೇ ಭಾರತೇಽಪಿ
ಪ್ರಚಾರಂ ಪ್ರಸಾರಂ ಭಜೇಲ್ಲೋಕಹೇತೋ |
ಯುವಾ ಬಾಲಕೋ ಬಾಲಿಕಾ ವೃದ್ಧವರ್ಯೋ
ದದತ್ವಾತ್ಮಯೋಗಂ ಸದಾ ದೇಶಹೇತೋಃ || ೨
ಸದಾ ಸಂವಿಧಾನಸ್ಯ ರಕ್ಷಾಪರಾಃ ಸ್ಯುಃ
ಸ್ವದೇಶಾಭಿಮಾನಂ ಜನೇ ಜಾಗೃಯಾಚ್ಛ |
ಜನೇ ವರ್ಧತಾಮಾದರೋ ರಾಷ್ಟ್ರಕೇತೌ
ನರೋ ಮೋದಮಾಲಾ ವಹೇದ್ ರಾಷ್ಟ್ರಗೀತೌ || ೩
ಸದಾ ದೇಶರಕ್ಷಾ, ಸದಾಽಽದರ್ಶ-ರಕ್ಷಾ
ಸದ್ಯವೋಚ್ಛ-ಭಾವಾಶ್ರಯಾ ಪೃತ್ತಿರಿಷ್ಟಾ |
ವಿಕಾಸಃ ಪ್ರಕಾಶೋ ಭವೇದ್ ಗ್ರಾಮ-ಮಧ್ಯೇ
ಜ್ವಲೇಜ್ವಾನ ಜ್ಯೋತಿಃ ಸಮೇಷಾ ಮನಃಸು || ೪
ಭವೇದ್ ದೇಶಕಾರ್ಯೇ ಸದಾ ಚಿತ್ತ-ಯೋಗಂ
ಸ್ವದೇಶೋನ್ನತೌ ಸ್ಯಾತ್ ಸದೇವಾನುರಾಗಃ |
ವಿಕಾಸಸ್ಯ ಕಾರ್ಯ ಮನೋಯೋಜನಂ ಸ್ಯಾದ್
ದರಿದ್ರಾತುರಾಣಾಂ ಹಿತಂ ಪ್ರೇಪ್ಸಿತಂ ಸ್ಯಾತ್ || ೫
ಪ್ರಭುತ್ವಂ ಸ್ವದೇಶಸ್ಯ ಲಕ್ಷ್ಯಂ ಸದಾ ಸ್ಯಾದ್
ಭವೇದೇಕತಾ ರಾಷ್ಟ್ರವೃದ್ಧ್ಯೇ ಜನೇಷು |
ಅಜಸ್ರಂ ವಹೇತ್ ಸ್ವಾಭಿಮಾನಸ್ಯ ಧಾರಾ
ಸದಾ ಪ್ರೇರಿತಾ ಸ್ಫುರ್ಜನಾಃ ದೇಶಭಕ್ತ್ಯಾ || ೬
ಜನೇ ಜಾಗೃಯಾದ್ ಭ್ರಾತೃಭಾವೋ ಭವಾಯ

ಸಮತ್ವಸ್ಯ ಭಾವೋದಯಂ ಸ್ಯಾತ್ ಸುಖಾಯ |
 ನ ಧರ್ಮೋ ನ ಭಾಷಾ ನ ದೇಶಂ ಪ್ರದೇಶೋ
 ಭವೇದ್ ಭೇದಕಾರೀ, ನ ಚ ಕ್ಷೋಭಕಾರೀ || ೭
 ಯಥೈವಾದ್ಯತಾ ಸ್ಯುರ್ನರಾಃ ಲೋಕಮಧ್ಯೇ
 ತಥಾ ಯೋಷಿತಾಮಾದರಂ ಸ್ಯಾದಜಸ್ರಮ್ |
 ನ ಯಾನೇ, ನ ಪಾನೇ, ವಿವಾಹೇಽನ್ಯದಾ ಚ
 ಸ್ತ್ರೀಯಾ ಆದರೇ ನ್ಯೂನತಾ ಲಕ್ಷಿತಾ ಸ್ಯಾತ್ || ೮
 ಯಥಾ ಸಂಸ್ಕೃತಿಭಾರತೀಯಾಃ ಪ್ರಥೇತ
 ಯಥಾ ಗೌರವಂ ಭಾರತೀಯಂ ತನೋತು |
 ವಿಹಾಯ ಸ್ವಕಂ ಕ್ಷುದ್ರಭಾವಃ ಶ್ರಮೇಣ
 ಮಹತ್ತ್ವಂ ಪ್ರಸಾರ್ಯಂ ಭುವ ಸಂಸ್ಕೃತೇಶ್ಚ || ೯
 ನ ದೈನ್ಯಸ್ಯ ಭಾವೋದಯ ಸ್ಯಾಜ್ಜನೇಷು
 ಕ್ಷುಧಾ-ಹೀನ-ಭಾವಾವಲಿಶ್ಚ ಪ್ರಸರ್ಪೇತ್ |
 ವಿಲಾಪಂ ಕ್ವಚಿನ್ನ ಶ್ರುತಂ ಸ್ಯಾಜ್ಜನಾನಾಂ
 ನಿವಾಸಾಶ್ರಯೋ ವೃತ್ತಿ-ಲಾಭಾರ್ಥಮೇವ || ೧೦
 ವಿಪತ್ತಿಃ ಸ್ವದೇಶೇ ಯದೈವಾಽಪತೇತ್ತು
 ಯದಾಽಽಹ್ವಾನಲೇಶೋಽಪಿ ರಕ್ಷಾರ್ಥಮ್ತಯಾತ್ |
 ತದಾ ಸಂಗತ್ಯಃ ಸರ್ವಮೇವಾವಮತ್ಯ
 ನರೈರ್ಭಾರತೀಯೈಃ ಸದಾ ಭಾವ್ಯಮೇವ || ೧೧
 ದಯಾ-ಭಾವ-ವೃದ್ಧಿಜನೇ ಜೀವ-ಜಾತೇ
 ಗವಾದೇವಿವೃದ್ಧಿ ಪಶೂನಾಂ ಸುರಕ್ಷಾ |
 ನದೀನಾಂ ಹೃದಾನಾಂ ವನಾನಾಂ ನಗಾನಾಂ
 ಸುರಕ್ಷಾ ಕೃತಾಃ ಸ್ಯಾತ್ ಪಥಾಮಾಪಣಾನಾಮ್ || ೧೨
 ವಿಕಾಸಂ ಪ್ರಜೇದ್ ಭಾವನಾ ದೇಶಭಕ್ತೇ
 ನರಾಣಾಂ ಹಿತಾಯೇಹಿತಂ ಸ್ಯಾದಜಸ್ರಮ್ |
 ಸುಧಾರೇ ರುಚಿರ್ಜ್ಞಾನವೃದ್ಧೌ ಪ್ರವೃತ್ತಿಃ
 ಭವೇದ್ ದೃಷ್ಟಿಕೋಣಶ್ಚ ವಿಜ್ಞಾನಮೂಲಮ್ || ೧೩
 ನ ಹಿಂಸಾಶ್ರಯಾ ವೃತ್ತಿರಿಷ್ಟಾ ಜನೇಷು
 ಭವೇತ್ ಸ್ನೇಹ-ಭಾವೋದಯಂ ಸೌಖ್ಯಕಾರೀ |
 ಸದಾ ಸಂಪದೋ ರಕ್ಷಿತಾ ಸ್ಯುರ್ಜನಾನಾಂ
 ಸಮಾಜಾಶ್ರಯಾ ವಾ ನರೈರಾಶ್ರಿತಾ ವಾ || ೧೪
 ತಥಾ ಸ್ಯಾದ್ ವಿಕಾಸೋ ಯಥಾ ಲಕ್ಷ್ಯಪೂರ್ತಿ

ಭವೇದ್ ರಾಷ್ಟ್ರಕಾರ್ಯೇ, ನ ರೋಧಃ ಕ್ವಚಿತ್ ಸ್ಯಾತ್ |
 ಸಮಷ್ಟೇಶ್ಚ ವ್ಯಷ್ಟೇರ್ಹಿತಂ ಸ್ಯಾತ್ ಸಮಾನಂ
 ಸದೋತ್ಕರ್ಷಕಾರೀ ವಿಕಾಸಂ ಶ್ರಿಯಃ ಸ್ಯಾತ್ || ೧೫
 ಭವೇದ್ ರಾಷ್ಟ್ರವೈದ್ವಿಜ್ಞಾನಾನಾಂ ಸಮೃದ್ಧಿಂ
 ಸುಖಂ ಶಾಂತಿರಿಷ್ಟಾ ಸದೈವ ಪ್ರಥೇತ |
 ಸದಾ ಸ್ಯಾಚ್ಚ ಯೂನಾಂ ಸುದೃಷ್ಟಿಃ ಪ್ರಕರ್ಷೇ
 ಗುಣೋಚ್ಛ್ರಾಯಕಾರ್ಯೇ ಸಮಷ್ಟೇರ್ಹಿತಾಯ || ೧೬
 ಯಥಾನ್ಯಲಸ್ಯಲೇಶೋ ನ ವ್ಯಾಘಾತಕಾರೀ
 ಭವೇತ್ ತಾದೃಶೋ ಮಾರ್ಗ ಏವಾವಲಂಬ್ಯ |
 ಕ್ರಿಯಾಶೀಲಕತ್ವಂ ಮಹತ್ವಾಭಿಧಾನಂ
 ಕ್ರಿಯಾರೋಧ ಏವಾತ್ಮಘಾತಾಭಿಧೇಯಃ || ೧೭
 ಪ್ರವೃತ್ತಿರ್ನರಾಣಾಂ ಭವೇದ್ ರಾಷ್ಟ್ರಕಾರ್ಯೇ
 ರುಚಿಃ ಸ್ಯಾಜ್ಜನಾನಾಂ ಸುಧಾರೇ ವಿಕಾಸೇ |
 ಜನ್ಯರಾಶ್ರಿತಂ ಸ್ಯಾತ್ ಮಾರ್ಗಂ ಪ್ರಶಸ್ತಂ
 ಸುಖೋದಕಂ ಏವಾಸ್ತು ಸರ್ವೋ ವಿಧಿಶ್ಚ || ೧೮
 ಸ್ವದೇಶೇ ರತಿಃ ಸಂಸ್ಕೃತೌ ಸಂಸ್ಕೃತತ್ವಂ
 ಸದಾ ಸ್ವಾಭಿಮಾನಂ ಮಹತ್ವಂ ಪ್ರಕೃಷ್ಟಮ್ |
 ಸದಾನ್ಶಾಶ್ರಯತ್ವಂ ನಿರಾಶಾಕ್ಷಯಶ್ಚ
 ಗುಣೋತ್ಕರ್ಷಹತೋರ್ಮುದಾನ್ಯಧೇಯಮೇವ || ೧೯
 ಸ್ವದೇಶಸ್ಯ ಮಾಹಾತ್ಮ್ಯಮಿಷ್ಟಂ ಭವೇಚ್ಛೇತ್
 ಸ್ವದೇಹಸ್ಯ ತ್ಯಾಗೋ ವರಂ ದೇಶಹೇತೋಃ |
 ಸ್ವದೇಶಾಶ್ರಯಾ ಶ್ರೀರ್ನೃಣಾಂ ಜೀವನಂ ಚ
 ಸ್ವದೇಶೇ ಸಮೃದ್ಧೇ ಸುಖಂ ಸರ್ವಮೇವ || ೨೦

Proofread by Mandar Mali

Rashtriya Jagaranam

pdf was typeset on May 31, 2020

Please send corrections to sanskrit@cheerful.com

